

# L-ISTUDJI SOĊJALI

## Sillabu għat-Tielet Sena Sekondarja (Ġenerali u *Option*)



**Id-Direttorat għal Kwalità u Standards fl-Edukazzjoni  
Id-Dipartiment tal-Kurrikulu u eLearning**

**George A. Said-Zammit  
Anthony Borg  
Brian Chircop  
Astrid J. Tonna  
Lana Turner  
Therese M. Vella**

## Programm tal-Istudji Soċjali għat-Tielet Sena Sekondarja (Klassijiet Ġenerali u *Option*)

### 1. Razzjonal

Dan il-programm ta' studju jew sillabu jkompli jibni fuq il-bażi li tkun ingħatat fl-Ewwel u t-Tieni Sena tal-Iskola Sekondarja bil-ħsieb li jsaħħaħ il-ħiliet u l-attitudnijiet ċiviċi marbuta mal-ħajja tal-istudenti-ċittadini responsabbli f' soċjetà demokratika. L-Istudji Soċjali għandu jwassal għal għarfien aħjar tal-ħajja soċjali u għal aktar effiċjenza fl-impenn ċiviku. Għarfien soċjali jfisser tagħrif sħiħ tal-aspetti soċjali tal-ħajja tal-bniedem – relazzjonijiet bejn il-bnedmin u bejn dawn u l-ambjent, id-diversità tal-kulturi, il-bixriet fl-imgħiba tal-bniedem li jista' jinfluwenza d-direzzjoni tas-soċjetà lejn futur aħjar. L-effiċjenza ċivika, mill-banda l-oħra, hi msejsa fuq dawk il-ħiliet, il-valuri u l-attitudnijiet li jnissu fl-individwu l-motivazzjoni meħtieġa biex jipparteċipa b' mod attiv fil-ħajja tal-komunità.

### 2. Oġġettivi

L-għanijiet ta' dan is-sillabu huma dawn li ġejjin:

1. Jagħti tagħrif korrett u aġġornat fuq grajjiet u proċessi soċjali li jkunu qed isehhu fis-soċjetà kontemporanja u li jkunu ta' interess għall-istudenti;
2. Jintroduċi, ifiehem, u japplika kuncetti tal-Istudji Soċjali bażiċi;
3. Jiżviluppa fl-istudenti il-ħiliet ta' osservazzjoni, investigazzjoni u interpretazzjoni;
4. Inissel fl-istudenti sens ta' parteċipazzjoni fil-ħajja soċjali, rispett lejn id-drittijiet tal-oħrajn, u apprezzament ta' kulturi differenti;
5. Jikkultiva għarfien kritiku dwar żviluppi riċenti f'kuntest lokali, Ewropew u internazzjonali, u
6. Jgħin lill-istudenti biex japplikaw oqsma ta' għerf fil-ħajja personali tagħhom.



### 3. Strategiji

L-ghalliem għandu jipprezenta l-lezzjonijiet b'mod stimulant u interessanti biex l-istudenti jifhmu aħjar il-kunċetti li jkunu qegħdin jiġu spjegati. Jehtieg ukoll li fix-xogħol li jingħata lill-istudenti jinżamm bilanċ bejn il-komponenti differenti, li huma:

#### 1. *Għerf u fehma*

Waqt il-kors tal-Istudji Soċjali l-istudenti jiġu mharrġa biex:

- Juru għarfien u fehma dwar *issues* soċjali kontemporanji, b'mod partikolari fejn jirrigwarda s-soċjetà Maltija f'kuntest Ewro-Mediterranju u globali;
- Juru l-fehma tagħhom dwar kif is-soċjetajiet jizviluppaw permezz tal-interazzjoni bejn l-istituzzjonijiet soċjali u l-imġiba tal-bniedem, u
- Juru fehma dwar kunċetti, ideat, u prinċipji tal-Istudji Soċjali, u kif dawn jistgħu jiġu applikati fil-hajja personali tagħhom.

#### 2. *Hiliet*

Waqt il-kors tal-Istudji Soċjali l-istudenti jiġu mharrġa biex:

- Japplikaw l-għerf tagħhom f'sitwazzjonijiet ta' hajja reali;
- Jinterpretaw dejta, kemm miktuba u/jew grafika, u
- Jipprezentaw argument loġiku bl-użu tat-terminoloġija korretta.

#### 3. *Valuri u attitudnijiet*

Waqt il-kors tal-Istudji Soċjali l-istudenti jiġu mharrġa biex:

- Juru li huma konxji dwar *issues* li jikkonċernaw l-inugwaljanza bejn is-sessi, kif ukoll dwar diskriminazzjoni politika, reliġjuża u razzjali;
- Juru kif opinjonijiet u valuri differenti jaffettwaw il-hajja tagħna ta' kuljum f'soċjetà multikulturali, u
- Juru rispettu u solidarjetà lejn is-soċjetà shiħa.



#### 4. X'Se Nghallmu?

Qed jiġu proposti diversi temi b'implikazzjonijiet soċjali. Il-firxa wiesgħa ta' dawn it-temi jew aħjar, *issues*, hi maħsuba għall-klassijiet ġenerali u għal dawk li jieħdu l-Istudji Soċjali bħala suġġett speċjali, kif indikat fis-sillabu. It-temi f'dan is-sillabu għandhom iservu ta' bażi u thejjija għall-eżami taċ-ĊES fl-aħħar tal-kors sekondarju, u għaldaqstant huma relatati mas-sillabu tal-Istudji Ambjentali (fil-każ tal-Klassijiet Ġenerali) u tal-Istudji Soċjali (fil-każ tal-Klassijiet *Option*) taċ-ĊES.

# SOCiAL STUDiES

## IT-TIELET SENA SEKONDARJA (KLASSIJET ĠENERALI)

**TEMI: Sitwazzjonijiet Soċjali jew *Issues* li l-istudenti f'dan il-livell huma mistennija li jiddiskutu:**

Tema	Noti	Riżultati fil-Mira	Referenza
<b>1. Iċ-Ċittadin – Valuri Ċiviċi, Hiliet Soċjali</b>	<ul style="list-style-type: none"> <li>Definizzjoni ta' ċittadin?</li> <li>Il-proċess ta' soċjalizzazzjoni: normi u valuri ċiviċi bħala mezz ta' għaqda soċjali.</li> <li>Ir-rwoli li kull persuna għandha fis-soċjetà lokali, nazzjonali u globali.</li> <li>Bilanċ bejn drittijiet u dmirijiet.</li> <li>Kontroll soċjali permezz ta' sanzjonijiet pożittivi u negattivi.</li> </ul>	<p>L-istudenti</p> <ul style="list-style-type: none"> <li>Jifhmu x'inhi soċjetà u x'jagħmel persuna biex tkun ċittadin.</li> <li>Jagħmlu differenza bejn normi u valuri u japplikaw it-teorija f'kuntest prattiku.</li> <li>Jispjegaw x'inhi għaqda soċjali billi jagħtu eżempji mill-ħajja tagħhom ta' kuljum.</li> <li>Juru kif bħala membri ta' komunità huma għandhom diversi dmirijiet u drittijiet.</li> <li>Juru d-differenza bejn identità lokali, nazzjonali, Ewropea u globali permezz ta' eżempji.</li> <li>Jispjegaw x'inhu kontroll soċjali u juru d-differenza bejn sanzjonijiet pożittivi u negattivi.</li> </ul>	<p><b>Sillabu taċ-ĊES Studji Ambjentali: Tema 1 – Id-Dinja: id-Dar Tagħna (Is-Soċjetà Umana)</b></p>
<b>2. Il-Komunità Lokali</b>	<ul style="list-style-type: none"> <li>Definizzjoni ta' komunità lokali.</li> <li>Il-persuni li jgħixu fi hdan il-komunità (it-tfal, iż-żgħażaġh, l-anzjani, persuni bi htigijiet diversi).</li> <li>L-istituzzjonijiet fi hdan il-komunità: il-famlija, istituzzjonijiet religjużi, edukattivi, soċjali, tas-saħħa, politiċi, legali, kulturali, u sportivi.</li> <li>Ir-relazzjonijiet soċjali bejn dawn l-</li> </ul>	<p>L-istudenti</p> <ul style="list-style-type: none"> <li>Jifhmu x'inhi komunità lokali.</li> <li>Juru li l-komunità hija magħmula minn persuni differenti, u li dawn kollha għandhom rwol importanti fis-soċjetà.</li> <li>Jispjegaw ir-rwol ta' diversi istituzzjonijiet fi hdan il-komunità lokali u jagħtu eżempji konkreti biex juru kif dawn qed jgħinu fl-iżvilupp tal-komunità.</li> </ul>	<p><b>Sillabu taċ-ĊES Studji Ambjentali: Tema 4 – Il-Komunitajiet Umani (Il-Komunità Lokali)</b></p>

	istituzzjonijiet/organizzazzjonijiet u l-individwu.	<ul style="list-style-type: none"> <li>Japplikaw l-idea ta' komunità f'esperjenzi reali biex juru kif persuna tista' tiżviluppa ruhha f'dawn l-istituzzjonijiet bil-kontribuzzjoni attiva tagħha.</li> </ul>	
<b>3. Il-Wirt Kulturali Malti</b>	<ul style="list-style-type: none"> <li>Il-kultura bhala mod kif il-bniedem jgħix.</li> <li>L-elementi ewlenin li jiffurmaw l-identità kulturali ta' poplu.</li> <li>In-normi bhala mezz ta' koeżjoni soċjali fis-soċjetà Maltija.</li> <li>Drawwiet marbuta mal-mod kif il-Maltin jiċcelebraw festi reliġjużi u mhux reliġjużi, ċelebrazzjonijiet familjari, u avvenimenti sportivi.</li> <li>Ir-rwol tal-valuri (ir-rispett, l-opportunitajiet indaqs, u li naċċettaw id-differenzi ta' xulxin) fl-iżvilupp tas-soċjetà.</li> <li>Elementi multikultrali fil-kultura Maltija.</li> </ul>	<p>L-istudenti</p> <ul style="list-style-type: none"> <li>Jifhmu x'inhom kultura.</li> <li>Jifhmu u jispjegaw x'inhom l-elementi ewlenin li fuqhom hija bbażata identità kulturali ta' poplu jew ta' pajjiż.</li> <li>Jispjegaw kif in-normi tas-soċjetà Maltija jikkontribwixxu biex ikun hemm koeżjoni soċjali.</li> <li>Jispjegaw eżempji differenti ta' drawwiet lokali marbutin mar-reliġjon, il-kultura, sports, u l-familja.</li> <li>Juru permezz ta' esperjenzi reali l-importanza tar-rispett lejn xulxin, l-opportunitajiet indaqs u d-diversità.</li> <li>Jispjegaw u janalizzaw kif in-normi u l-valuri tas-soċjetà jinbidlu maż-żmien.</li> <li>Jispjegaw x'inhom soċjetà multikulturali u janalizzaw kif il-kultura Maltija qed isir dejjem iżjed multikulturali.</li> </ul>	<b>Sillabu taċ-ĊES Studji Ambjentali: Tema 4 – Il-Komunitajiet Umani (Il-Wirt Kulturali Malti)</b>
<b>4. L-Edukazzjoni Tul il-Hajja</b>	<ul style="list-style-type: none"> <li>L-edukazzjoni bhala dritt fundamentali tal-bniedem.</li> <li>L-iżvilupp tar-rizorsi umani f'Malta.</li> <li>L-edukazzjoni bhala mezz tal-iżvilupp tar-rizorsi umani.</li> <li>L-importanza tal-edukazzjoni tul il-hajja.</li> <li>L-immaniġġjar tar-rizorsi umani u l-</li> </ul>	<p>L-istudenti</p> <ul style="list-style-type: none"> <li>Juru li jafu x'inhom edukazzjoni u jifhmu l-importanza tagħha bhala dritt fundamentali tal-bniedem.</li> <li>Jifhmu l-vantaġġi tal-edukazzjoni tul il-hajja u l-importanza tagħha.</li> <li>Jispjegaw kif l-edukazzjoni tgħin biex jitjiebu r-rizorsi umani tal-pajjiż.</li> </ul>	<b>Sillabu taċ-ĊES Studji Ambjentali: Tema 2 – L-Immaniġġjar tar-Rizorsi (Ir-Rizorsi Umani)</b>

	implikazzjonijiet tiegħu (l-istituzzjonijiet, is-servizzi soċjali, ix-xogħol).	<ul style="list-style-type: none"> <li>Janalizzaw kif ir-riżorsi umani f'Malta ġew żviluppati matul l-aħħar ħamsin sena.</li> <li>Jiddiskutu kif l-immaniġġjar tar-riżorsi umani jhalli impatt fuq istituzzjonijiet differenti, is-servizzi soċjali u x-xogħol.</li> </ul>	
<b>5. Lejn Edukazzjoni u Paċi Globali</b>	<ul style="list-style-type: none"> <li>L-edukazzjoni li twassal għal ċittadinanza globali.</li> <li>L-iżvilupp taż-żgħażaġh f'ċittadini globali.</li> <li>L-impenn tal-iskejjel u l-ghalliema biex iħarrġu lill-istudenti f'hiliet ta' ċittadinanza globali.</li> <li>Eżempji partikulari ta' prattika tajba fl-iskejjel: Ekoskola, Ġimgħa għal Edukazzjoni Globali (<i>Global Education Week</i>), Żgħażaġh Ġurnalisti għall-Ambjent (<i>Young Reporters for the Environment</i>), proġetti ta' <i>Comenius</i> u <i>e-Twinning</i>.</li> <li>Il-kontribut ta' Malta fil-proċess ta' paċi fl-Ewropa u fir-reġjun tal-Mediterran mill-Indipendenza lil hawn.</li> </ul>	<p>L-istudenti</p> <ul style="list-style-type: none"> <li>Jifhmu x'inhil ċittadinanza globali u kemm din hija rilevanti għaž-żgħażaġh tal-lum.</li> <li>Japplikaw it-teorija fil-prattika biex jispjegaw kif l-iskejjel u l-ghalliema qed jgħinuhom b'mod attiv biex isiru ċittadini globali.</li> <li>Jispjegaw il-vantaġġi li proġetti edukattivi fl-iskejjel u bejn l-iskejjel ikollhom biex iż-żgħażaġh irawmu mentalità ta' ċittadinanza globali.</li> <li>Jispjegaw u janalizzaw grajjiet li fihom Malta kienet ta' kontribut għall-paċi fil-Mediterran u fl-Ewropa, pereżempju l-Laqgħat tal-5+5 u l-involvement ta' Malta fil-kunflitt tal-Libja.</li> </ul>	<b>Sillabu tač-ĊES Studji Ambjentali: Tema 1 – Id-Dinja: id-Dar Tagħna (Is-Soċjetà Umana)</b>

# SOCiAL STUDiES

## IT-TIELET SENA SEKONDARJA (KLASSIJET *OPTION*)

**TEMI: Sitwazzjonijiet Soċjali jew *Issues* li l-istudenti f'dan il-livell huma mistennija li jiddiskutu:**

<b>Tema</b>	<b>Noti</b>	<b>Riżultati fil-Mira</b>	<b>Referenza</b>
<b>1. L-individwu bhala hlejqa soċjali</b>	<ul style="list-style-type: none"> <li>• Il-persuna bhala individwu uniku u jien min jien.</li> <li>• Il-persuna bhala hlejqa soċjali – l-ebda bniedem m'hu gżira.</li> <li>• Il-persuna bhala membru fil-komunità.</li> <li>• L-imġiba soċjali: interazzjoni, relazzjonijiet, kunflitti, indipendenza u interdipendenza.</li> <li>• Is-soċjetà ċivili.</li> </ul>	<p>L-istudenti</p> <ul style="list-style-type: none"> <li>• Juru xi tfigger li tkun persuna unika.</li> <li>• Jispjegaw għaliex kull bniedem għandu bżonn li jgħix f'komunità.</li> <li>• Jispjegaw ir-rwol tal-persuna fil-komunità.</li> <li>• Jispjegaw x'inhuma interazzjonijiet soċjali u kif persuni differenti jistgħu jibnu jew jheddu relazzjonijiet bejniethom.</li> <li>• Juru d-differenza bejn indipendenza u interdipendenza billi jagħtu eżempji.</li> <li>• Jispjegaw xi tfigger soċjetà ċivili.</li> </ul>	<b>Sillabu tač-ĊES Studji Soċjali: Taqsima 1 – L-Individwu u s-Soċjetà (L-Individwu bhala Hlejqa Soċjali)</b>
<b>2. Il-Komunità Lokali</b>	<ul style="list-style-type: none"> <li>• Definizzjoni ta' komunità.</li> <li>• In-nies li jgħixu fi hdan il-komunità (it-tfal, iż-żgħażaġh, l-anzjani, persuni bi htigijiet diversi).</li> <li>• Ir-rwol ta' dawn il-membri differenti fi hdan il-komunità u kif dawn jgħinu fil-bini u l-iżvilupp komunitarju.</li> <li>• Bidliet li saru fil-komunità lokali minn wara t-Tieni Gwerra Dinjija.</li> </ul>	<p>L-istudenti</p> <ul style="list-style-type: none"> <li>• Juru li l-komunità hija magħmula minn persuni differenti, u li dawn kollha għandhom rwol importanti fil-holqien ta' sens komunitarju.</li> <li>• Jispjegaw ir-rwol ta' diversi istituzzjonijiet fi hdan il-komunità lokali u jagħtu eżempji konkreti biex juru kif dawn qed jgħinu fl-iżvilupp tal-komunita, pereżempju l-Kunsilli Lokali.</li> <li>• Japplikaw it-teorija soċjoloġika f'esperjenzi reali biex juru kif persuna tista' tiżviluppa ruħha f'dawn l-istituzzjonijiet bil-kontribuzzjoni attiva tagħha.</li> </ul>	<b>Sillabu tač-ĊES Studji Soċjali: Taqsima 1 – L-Individwu u s-Soċjetà (Soċjalizzazzjoni)</b>



		<ul style="list-style-type: none"> <li>Juru li fehm u li l-komunità hija hajja u tinbidel maż-żmien.</li> </ul>	
<b>3. Iċ-Ċittadin – Valuri Ċiviċi u Hilet Soċjali</b>	<ul style="list-style-type: none"> <li>Definizzjoni ta' ċittadin.</li> <li>X'tistenna s-soċjetà miċ-ċittadini tagħha u x'jistenna ċ-ċittadin mis-soċjetà.</li> <li>Id-Dikjarazzjoni Universali tad-Drittijiet Fundamentali tal-Bnedem: bilanċ bejn drittijiet u dmirijiet.</li> <li>Normi u valuri bħala mezz ta' għaqda soċjali.</li> <li>Identità lokali, nazzjonali, Ewropea u globali.</li> </ul>	<p>L-istudenti</p> <ul style="list-style-type: none"> <li>Jagħtu definizzjoni ta' x'inh u ċittadin.</li> <li>Jispjegaw x'inh u mistenni minn kull ċittadin fil-komunità li jghix fiha u x'jistenna ċ-ċittadin mis-soċjetà.</li> <li>Juru x'inh u d-differenza bejn normi u valuri u kif dawn iwasslu għall-għaqda soċjali.</li> <li>Juru d-differenza bejn u jispjegaw x'inh u identità lokali, nazzjonali, Ewropea u globali.</li> </ul>	<b>Sillabu taċ-ĊES Studji Soċjali: Taqsima 1 – L-Individwu u s-Soċjetà (L-Individwu bħala Hlejqa Soċjali)</b>
<b>4. Is-Soċjalizzazzjoni</b>	<ul style="list-style-type: none"> <li>Definizzjoni ta' soċjalizzazzjoni.</li> <li>Tipi differenti ta' soċjalizzazzjoni: primarja u sekondarja.</li> <li>L-aġenti tas-soċjalizzazzjoni: il-familja, ir-religjon, l-iskejjel, il-<i>peer group</i>, il-mass media, u l-post tax-xogħol.</li> <li>Is-soċjalizzazzjoni fis-soċjetà moderna: il-klassi soċjali, il-ġeneru, l-età, u gruppi etniċi.</li> <li>Id-devjanza, il-kriminalità u l-kontroll soċjali u l-użu ta' sanzjonijiet.</li> </ul>	<p>L-istudenti</p> <ul style="list-style-type: none"> <li>Jifhmu u jispjegaw x'inh u soċjalizzazzjoni.</li> <li>Jużaw it-teorija f'esperjenzi reali biex juru d-differenza bejn soċjalizzazzjoni primarja u sekondarja.</li> <li>Jispjegaw l-importanza u r-rwol tal-aġenti tas-soċjalizzazzjoni.</li> <li>Jispjegaw termini soċjoloġiċi bħalma huma: klassi soċjali, ġeneru u gruppi etniċi.</li> <li>Japplikaw it-teorija soċjoloġika f'esperjenzi jew eżempji mis-soċjetà kontemporanja sabiex juru li fehm u xi tfisser persuna devjanti.</li> <li>Janalizzaw xi jwassal biex persuna tirrikorri għall-kriminalità.</li> <li>Jispjegaw x'inh u kontroll soċjali u kif dan jinżamm permezz ta' sanzjonijiet pożittivi jew negattivi.</li> </ul>	<b>Sillabu taċ-ĊES Studji Soċjali: Taqsima 1 – L-Individwu u s-Soċjetà (Soċjalizzazzjoni)</b>

<b>5. Il-Gruppi</b>	<ul style="list-style-type: none"> <li>Definizzjoni ta' x' inhu grupp.</li> <li>Tipi differenti ta' gruppi u r-rwoli tagħhom (pereżempju <i>peer groups</i>, gruppi ta' pressjoni, gruppi ta' interess, gruppi etniċi).</li> <li>L-iżvilupp ta' grupp.</li> <li>Rwoli u kunflitti fil-grupp.</li> <li>Konformità u non-konformità.</li> </ul>	L-istudenti <ul style="list-style-type: none"> <li>Juru li jafu x' inhu grupp billi jagħtu eżempji.</li> <li>Jispjegaw il-proċessi ewlenin li jwasslu għall-formazzjoni u l-iżvilupp ta' grupp.</li> <li>Jispjegaw l-importanza li jkun hemm rwoli differenti fil-grupp u kif kunflitti bejn il-membri jistgħu jwasslu biex tissaħħaħ id-dinamika tal-grupp.</li> <li>Juru d-differenza bejn konformità u non-konformità.</li> </ul>	<b>Sillabu tač-ĊES Studji Soċjali: Taqsima 1 – L-Individwu u s-Soċjetà (Il-Gruppi)</b>
<b>6. Kulturi u Identitajiet</b>	<ul style="list-style-type: none"> <li>Definizzjoni ta' kultura.</li> <li>L-elementi ewlenin li jsawru l-kultura u jagħtu identità.</li> <li>Eżempji ta' diversità kulturali (fil-familja, fil-komunità u fis-soċjetà generali).</li> <li>Is-sottokulturi.</li> <li>Tibdil kulturali.</li> <li>Il-kontinwità u l-bidla fil-kultura – tradizzjonali u moderna.</li> </ul>	L-istudenti <ul style="list-style-type: none"> <li>Ifissru x' inhi kultura u jispjegaw l-elementi ewlenin li jsawwruha.</li> <li>Jispjegaw il-vantaġġi tad-diversità kulturali f'ambjenti differenti.</li> <li>Ifissru x' inhuma sottokulturi u jispjegaw kif dawn jiżviluppaw u jaffettwaw mhux biss lill-membri tagħhom stess, iżda wkoll lill-kultura dominanti.</li> <li>Janalizzaw il-fatturi ewlenin li jwasslu għal tibdil fil-kultura.</li> <li>Juru d-differenza bejn kultura tradizzjonali u moderna u jagħtu eżempji differenti biex juru kif dawn jinbidlu maż-żmien.</li> </ul>	<b>Sillabu tač-ĊES Studji Soċjali: Taqsima 1 – L-Individwu u s-Soċjetà (Kulturi u Identitajiet)</b>
<b>7. Il-Familja</b>	<ul style="list-style-type: none"> <li>Tipi differenti ta' familja (tradizzjonali, simetrika, patrijarkali, matrijarkali).</li> <li>Ir-rwoli, ir-responsabbiltajiet u d-drittijiet tal-membri tal-familja.</li> <li>Il-funzjonijiet tal-familja (soċjali,</li> </ul>	L-istudenti <ul style="list-style-type: none"> <li>Juru d-differenza bejn it-tipi differenti ta' familja.</li> <li>Jispjegaw u jiddiskutu l-irwoli, ir-responsabbiltajiet u d-drittijiet tal-membri tal-familja.</li> </ul>	<b>Sillabu tač-ĊES Studji Soċjali: Taqsima 2 – L-Istituzzjonijiet Soċjali (Il-Familja)</b>

	<p>edukattivi, ekonomiċi, sesswali, riproduttivi, u psikoloġiċi).</p> <ul style="list-style-type: none"> <li>• Forom ta' familji (nukleari, estiżi, estiżi modifikati, b'genitur wiehed, tal-istess sess, adottivi, koabitazzjoni).</li> <li>• Tipi ta' żwigiġiet (monogamija, poligamija, poliandrija, tal-istess sess).</li> <li>• Il-familja li qed tinbidel u miżuri favur il-familja.</li> <li>• Il-Liġi dwar il-Familja (1993) - (l-ugwaljanza bejn l-imsieħba, il-kunsens tal-ġenituri, teħid ta' deċiżjonijiet kongunti).</li> <li>• Il-Kummissjoni Nazzjonali dwar il-Familja.</li> </ul>	<ul style="list-style-type: none"> <li>• Janalizzaw il-funzjonijiet tal-familja.</li> <li>• Japplikaw it-teorija soċjoloġika biex jispjegaw u jiddiskutu forom differenti ta' familji.</li> <li>• Juru d-differenza bejn monogamija, poligamija, poliandrija u żwigiġiet tal-istess sess.</li> <li>• Janalizzaw il-fatturi ewlenin li qed iwasslu biex il-familja kontemporanja tinbidel.</li> <li>• Jispjegaw il-bidliet ewlenin li ġabet magħha l-Liġi dwar il-Familja tal-1993.</li> <li>• Jispjegaw ir-rwol tal-Kummissjoni Nazzjonali dwar il-Familja.</li> </ul>	
<b>8. L-Edukazzjoni</b>	<ul style="list-style-type: none"> <li>• L-edukazzjoni bħala dritt bażiku tal-bniedem.</li> <li>• Id-differenza bejn l-edukazzjoni u t-tagħlim.</li> <li>• Edukazzjoni tal-Istat u mhux tal-Istat.</li> <li>• Edukazzjoni formali, informali u nonformali.</li> <li>• Il-Kurrikulu Nazzjonali u l-kurrikulu moħbi.</li> <li>• Sistemi ta' edukazzjoni formali (skejġel tal-kindergarten, primarji, sekondarji, sekondarji oġhla, vokazzjonali, u għall-adulti).</li> <li>• Edukazzjoni inkluziva.</li> <li>• It-tagħlim għal tul il-ħajja.</li> <li>• Il-mobbiltà tal-istudenti u</li> </ul>	<p>L-istudenti</p> <ul style="list-style-type: none"> <li>• Jispjegaw għaliex l-edukazzjoni hija dritt bażiku.</li> <li>• Juru x'inhom d-differenza bejn l-edukazzjoni u t-tagħlim.</li> <li>• Jiddeskrivu u jispjegaw liema istituzzjonijiet fil-pajjiż ifornu servizzi ta' edukazzjoni.</li> <li>• Juru d-differenza bejn edukazzjoni formali, informali u nonformali, billi jagħtu eżempji mis-soċjetà Maltija.</li> <li>• Ifissru x'inhom kurrikulu nazzjonali u x'inhom d-differenza bejn dan u kurrikulu moħbi.</li> <li>• Jispjegaw livelli jew tipi differenti ta' edukazzjoni formali.</li> <li>• Jispjegaw il-vantaġġi li fl-iskejġel tagħna</li> </ul>	<p><b>Sillabu tač-ĊES Studji Soċjali: Taqsima 2 – L-Istituzzjonijiet Soċjali (L-Edukazzjoni)</b></p>

	<p>opportunitajiet biex dawn jistudjaw barra minn pajjiżhom.</p> <ul style="list-style-type: none"> <li>• Definizzjoni ta' edukazzjoni għal ċittadinanza globali u kif iż-żgħażaġh jistgħu jigu mgħallma jkunu ċittadini globali.</li> </ul>	<p>tingħata edukazzjoni inklużiva.</p> <ul style="list-style-type: none"> <li>• Ifissru x'inhil edukazzjoni għal tul il-hajja u għaliex huwa importanti li f'soċjetà kompetittiva persuna tibqa' agġornata ma' għerf u ħiliet godda.</li> <li>• Jagħtu eżempji konkreti ta' kif iż-żgħażaġh jistgħu jibbenefikaw minn programmi edukattivi barra minn pajjiżhom.</li> <li>• Jifhmu x'inhil ċittadinanza globali u kemm din hija rilevanti għaż-żgħażaġh tal-lum.</li> </ul>	
--	--	---	--

# SOCIAL STUDIES

# Social Studies



## 5. Metodoloġija

Kull tema għandha tiġi żviluppata b'mod dettaljat u pprezentata b'mod li tgħin lill-istudenti jifhmuha aktar. Għal dan il-għan, tista' tithaddem din il-proċedura:

1. Preżentazzjoni tat-tema.
2. Tifsir tat-tema fejn l-emfasi jkun fuq l-implikazzjonijiet soċjali, il-kunċetti soċjoloġiċi u l-proċessi soċjali.
3. Eżempji ta' **Informazzjoni**, **Hiliet** u **Attitudnijiet** marbutin mat-tema u li huma mistennija mill-istudenti f'dan il-livell tal-kors sekondarju. L-għalliema għandhom jaraw li jilhqu dawn it-tliet oġġettivi (**Għarfien**, **Hiliet** u **Attitudnijiet**) fil-lezzjonijiet li jkunu qed jittrattaw it-tema.
4. Minn żmien għal żmien u b'mod regolari, għandha ssir valutazzjoni tal-kontenut (jiġifieri, kemm għadu rileventi għall-istudenti) u tal-pedagoġija li tintuza.

## 6. L-Użu ta' Riżorsi Differenti u l-ICT

It-tagħlim tal-Istudji Soċjali jsir aktar interessanti u rilevanti għall-istudenti meta l-għalliem jagħmel użu minn riżorsi ta' tagħlim differenti. Fost dawn wiehed jista' jsemmi:

1. Riżorsi viżivi, bħal stampi, *cartoons*, u *video-clips* li jkunu jiffukaw fuq temi partikolari;
2. *Power-point presentations* li jistgħu jsiru kemm mill-għalliem kif ukoll mill-istudent;
3. Sorsi minn gazzetti, rivisti, u kotba adattati (lokali u/jew barranin), u
4. Websajts lokali u barranin.

Id-dinja tal-internet u l-kompjuter hija d-dinja tal-istudent tal-lum. Għalhekk, l-*interactive whiteboard* u l-internet fil-klassi huma meqjusa bħala għodda importanti fit-tagħlim tal-Istudji Soċjali.

## 7. Ogġettivi għall-Assessjar

L-assessjar għandu jittestja kemm l-istudenti jkunu kapaċi:

1. Jesprimu b' mod kreattiv fatti li jolqtu s-soċjetà Maltija f'kuntest Ewro-Mediterranju u internazzjonali;
2. Janalizzaw u jinterpretaw informazzjoni u dejta li tinghata lilhom f'sorsi differenti jew permezz ta' statistika;
3. Jużaw it-terminoloġija korretta li tapplika għall-Istudji Soċjali;
4. Japplikaw it-teorija soċjoloġika u l-hiliet rilevanti f'kuntest Prattiku u fil-ħajja personali tagħhom, u
5. Juru li huma aġġornati ma' dak kollu li qed jiġri madwarhom kemm lokalment kif ukoll internazzjonalment.



L-assessjar fl-Istudji Soċjali jista' jkun:

1. **Summattiv:** l-istudenti jagħmlu tipi differenti ta' eżerċizzji bħal *homework*, testijiet u eżamijiet biex jitkejjel il-livell ta' suċċess li huma jkunu kisbu f'parti partikolari ta' dan il-programm. Dan it-tip ta' assessjar jagħti indikazzjoni fejn l-istudent jista' jtejjeb l-għerf, il-ħiliet, u l-attitudnijiet tiegħu. Iċ-Ċirkulari CMeLD 136/2012 maħruġa mid-Dipartiment tal-Kurrikulu u eLearning fit-18 ta' Settembru 2012 tispjega kif il-karti tal-eżamijiet annwali tal-Istudji Soċjali jiġu mfaġġa.

Ix-xogħol li jingħata lill-istudenti għad-dar (*homework*) għandu jkun:

1. fuq bażi regolari u jkun rilevanti għal dak li huma jkunu tgħallmu;
  2. varjat kemm jista' jkun (komponenti, *source questions*, *objective questions*, eċċ);
  3. differenzjat skont il-ħiliet differenti tagħhom;
  4. rilevanti mal-Iskema tax-Xogħol u integrali għat-tagħlim tas-sugġett, u
  5. il-korrezzjoni tax-xogħol tforni appoġġ pożittiv u formattiv għall-istudenti, filwaqt li tindika fejn l-istudent jista' jtejjeb il-ħiliet tiegħu.
2. **Formattiv:** l-istudenti jagħmlu eżerċizzji jew attivitajiet differenti li jgħinuhom jikbru u jiżviluppaw soċjalment u psikoloġikament. L-Istudji Soċjali huwa kors dwar is-soċjetà, għalhekk l-għalliem għandu jinkoraġġixxi attivitajiet li jinvolvu l-partecipazzjoni attiva tal-istudenti. Fost dawn hemm *ir-role play*, xogħol fi gruppi, *pair work*, u preżentazzjonijiet li jsiru mill-istudenti għall-istudenti. Dawn l-attivitajiet jistgħu jsiru mhux biss fil-klassi, iżda wkoll waqt *school assemblies*, funzjonijiet religjużi/ekumeniċi, *concerts*, attivitajiet tal-iskola, kif ukoll barra mill-iskola. L-assessjar formattiv jgħin lill-istudenti biex jitgħallmu jorganizzaw ruħhom, jaħdmu fi gruppi, jittolleraw l-ideat ta' xulxin, ikunu kapaċi jieħdu deċiżjoni, jikkomunikaw mal-oħrajn, u jirriflettu fuq dak li jkunu għamlu huma stess. Fuq kolloxx, dan it-tip ta' assessjar jgħin lill-istudenti biex ikunu ċittadini attivi fis-soċjetà tagħhom.

Qasam importanti ieħor ta' assessjar formattiv huma l-attivitajiet li jseħħu barra mill-iskola. Żjajjar f'istituzzjonijiet rilevanti, bħalma huma l-Qorti, il-Parlament, u l-Uffiċċju tal-Prim Ministru, fost oħrajn, jagħtu lill-istudenti esperjenza unika dwar kif l-istituzzjonijiet ewlenin tal-Pajjiż jiffunzjonaw f'soċjetà demokratika. Barra minn hekk, il-partecipazzjoni attiva tal-istudenti fi proġetti bejn l-iskejjel għandha ċertament tiġi mhegġa.

## 8. Referenzi Importanti

Baldacchino, G. (1999). *Ninvestigaw is-Socjetà*. Malta: PEG.

Ċentru Fidi u Ġustizzja (2003). *Ibda Għix fid-Dinja- Ġabra ta' Informazzjoni u Attivitajiet dwar Problemi Soċjali*. Malta: Offset Press Ltd.

Chircop, B. (Ed.) (2011). *Studji Soċjali – Nifhmu l-Ġenn tas-Socjetà*. Malta: BDL Publications

Gatt, A. (2008). *Ekwopedja*. Malta: Outlook Coop.

## 9. Qari Addizzjonali

Cutajar, J. & Cassar, G. (Eds.) (2009). *Social Transitions in Maltese Society*. Malta: Agenda.

Fiehn, T., Fiehn, J. & Miller, A. (2006). *Citizenship Studies for Key Stage 4 and GCSE*. London: Hodder Murray.

JRS Malta (2005). *Saħħa fid-Diversità - Riżorsi għall-Għalliema*. Malta: JRS Malta.

Macionis, J.J. and Plummer, K. (2008). *Sociology - A Global Introduction* (3rd edition). Pearson Education Ltd.

Moore, S. (2001). *Sociology Alive* (3rd edition). Gloucestershire: Nelson Thornes.

Wales, J. (2009). *Citizenship Today*. London: Harper Collins Publishing.

## 10. Kuntatt

Curriculum Centre Annexe,

Sarria Street,

Floriana FRN 1460,

Malta.

Tel. 2598 2608

Email: [george.said.zammit@ilearn.edu.mt](mailto:george.said.zammit@ilearn.edu.mt).

Websajt: [www.curriculum.gov.mt](http://www.curriculum.gov.mt)